

# قانون ساز اسمبلی آزاد جموں و کشمیر

## سیکرٹریٹ

☆☆☆

مورخہ 24 دسمبر 2024ء بروز منگل بوقت 11:30 بجے دن منعقد ہونے والے قانون ساز اسمبلی آزاد جموں و کشمیر کے اجلاس کی ترتیب کارروائی۔

### ﴿ تلاوت قرآن حکیم و نعت رسول مقبول ﷺ ﴾

قاری اسمبلی تلاوت قرآن حکیم اور اسکا اردو ترجمہ جبکہ نعت خواں اسمبلی بارگاہ رسالت مآب خاتم النبیین ﷺ میں ہدیہ نعت پیش کریں گے۔

(حصہ اول)

(سوالات)

علحدہ فہرست میں مندرج سوالات دریافت کیے جائیں گے اور ان کے جوابات دیئے جائیں گے۔

(حصہ دوم)

﴿قراردادہاء﴾

1- قرارداد منجانب جناب راجہ محمد فاروق حیدر خان ایم ایل اے۔

آزاد جموں و کشمیر قانون ساز اسمبلی کا یہ اجلاس امریکی حکومت کی جانب سے پاکستان کے میزائل پروگرام کے حوالے سے ہندوستانی لابی کے زیر اثر غیر منصفانہ اور یکطرفہ اقدامات اٹھا کر برصغیر کے اندر طاقت کے توازن کو ایک بار پھر سے ہندوستان کے حق میں تبدیل کرنے کی کوشش قرار دیتا ہے۔ پاکستان کا یہ پروگرام صرف اپنے دفاع اور ہندوستان کے مذموم مقاصد کو روکنے پر منحصر ہے۔ جس حوالے سے دنیا کو پاکستان کی ان مشکلات کا ادراک بھی ہے لیکن بد قسمتی کے ساتھ امریکی حکومت پاکستان کی اس دفاعی حکمت عملی کو جارحانہ حکمت عملی قرار دیتے ہوئے اپنے لئے بھی خطرہ قرار دے رہی ہے جو کہ سراسر غلط فہمی اور ہندوستانی لابی کے زیر اثر رہ کر اس قسم کے اقدامات اٹھا رہی ہے۔

آزاد جموں و کشمیر قانون ساز اسمبلی کا یہ اجلاس کشمیری عوام کی جانب سے پاکستان کے عوام اور حکومت کو یقین دلاتا ہے کہ وہ ہندوستان کے کسی بھی جارحانہ عزائم کے خلاف کشمیری عوام کو اپنے شانہ بشانہ پائیں گے اور یہ توقع رکھتا ہے کہ پاکستان کی حکومت اس حوالے سے وہ تمام ممکنہ اقدامات اٹھائے گی جس سے امریکہ کی غلط فہمی دور ہو سکے اور اپنے دفاع کے لئے تمام ضروری اقدامات کرے گی۔

2- قرارداد منجانب جناب راجہ محمد فاروق حیدر خان ایم ایل اے۔

آزاد جموں و کشمیر قانون ساز اسمبلی کا یہ اجلاس پاکستانی عوام اور حکومت کو یکم جنوری 2025ء سے دو سالہ مدت کے لئے سکیورٹی کونسل کا غیر مستقل رکن منتخب ہونے پر مبارکباد پیش کرتا ہے اور اس امر پر بھی اطمینان کا اظہار کرتا ہے کہ پاکستان نے اس نشست کو حاصل کرنے کے لئے اقوام متحدہ کے اراکین کے ریکارڈ ووٹ لئے۔ یہ اس امر کی دلالت کرتا ہے کہ جنوبی ایشیا اور

خطہ میں پاکستان کی اہمیت مسلمہ ہے۔

اجلاس حکومت پاکستان سے اس موقع کا اظہار کرتا ہے کہ وہ بطور غیر مستقل ممبر کشمیر کے دیرینہ اور تاریخی مسئلہ کے حل کے لئے 13 اگست 1948ء کی قرارداد کے مطابق رائے شماری کے حوالے سے وہ تمام ممکنہ اقدامات اٹھائے گی جس سے ریاست جموں و کشمیر کے لوگوں کو اپنا ناقابل تہنخ پیدائشی حق حاصل ہو سکے۔ جس کی بدولت وہ اپنے مستقبل کا فیصلہ خود کر سکیں۔

قرارداد منجانب جناب راجہ محمد فاروق حیدر خان ایم ایل اے۔

-3-

آزاد جموں و کشمیر قانون ساز اسمبلی کا یہ اجلاس مہاجر ملت میر واعظ محمد یوسف شاہ صاحب کے فرزند میر واعظ مولوی احمد صاحب المعروف ام لالہ کی وفات پر اپنے گہرے دکھ کا اظہار کرتے ہوئے ان کے درجات کی بلندی اور مغفرت کے لئے رب العزت کے حضور دست بدعا ہے۔ اجلاس میر واعظ عمر فاروق کو مولوی احمد صاحب کے غائبانہ نماز جنازہ ادا نہ کرنے دینے پر حکومت ہندوستان اور کٹھ پتلی انتظامیہ کی شدید مذمت کرتے ہوئے اسے مذہبی معاملات میں کھلی مداخلت قرار دیتا ہے۔

اجلاس ریاست جموں و کشمیر میں ان تمام کالے قوانین کے نفاذ کی مذمت کرتا ہے جو ہندوستان نے گزشتہ تیس سالوں سے کشمیری عوام کی رائے اور آواز کو دبانے کے لئے ریاست میں نافذ کر رکھے ہیں۔ اجلاس آئے روز جعلی مقابلوں میں کشمیری نوجوانوں کی شہادت پر دکھ کا اظہار کرتے ہوئے اقوام متحدہ کے سیکرٹری جنرل پر زور دیتا ہے کہ وہ انسانی حقوق کی صورت حال جاننے کے لئے مقبوضہ وادی میں کمیشن بھیجے۔

اجلاس میر واعظ عمر فاروق اور ریاست جموں و کشمیر کے تمام اسیروں کے قائدین کے ساتھ حمایت کا اعادہ کرتا ہے نیز یہ اجلاس جناب یاسین ملک کی نام نہاد مقدمے میں گرفتاری، بگڑتی صحت اور ان پر چلائے گئے مقدمات کی شدید مذمت کرتا ہے۔ اجلاس اقوام متحدہ کے سیکرٹری جنرل انتونیو گوتیریس سے مطالبہ کرتا ہے کہ وہ اس حوالے سے مداخلت کرتے ہوئے ہندوستان کی حکومت کو کسی ایسے اقدام سے باز رکھنے کے لئے تمام سفارتی ذرائع بروئے کار لاتے ہوئے ہندوستان کو ایسے کسی اقدام سے باز رکھیں گے جس سے ان کی زندگی کو خطرہ لاحق ہو۔

قرارداد منجانب جناب خواجہ فاروق احمد قائد حزب اختلاف۔

-4-

میر واعظ مولوی محمد احمد کی وفات پر کشمیری قوم سیز فائر لائن کے دونوں جانب گہرے دکھ ورنج کا اظہار کرتی ہے۔ میر واعظ مولوی محمد احمد مرحوم نے پوری زندگی تحریک آزادی کشمیر کی کامیابی، دین کی ترویج کیلئے وقف کئے رکھی۔ مرحوم آخری دم تک تحریک سے وابستہ رہے۔ انکی وفات سے تحریک آزادی کو ناقابل تلافی نقصان ہوا ہے۔

اجلاس ان کی خطبات پر خراج عقیدت پیش کرتے ہوئے مرحوم کے خاندان، لاکھوں عقیدت مند حضرات سے دلی تعزیت کرتا ہے اور مرحوم کیلئے بلندی درجات کی بھی دعا کرتا ہے۔

  
(چوہدری بشارت حسین)

سیکرٹری  
قانون ساز اسمبلی آزاد جموں و کشمیر

مظفر آباد /  
23 دسمبر 2024ء

کامران نذیر اعوان /

قانون ساز اسمبلی آزاد جموں و کشمیر  
سیکرٹریٹ

.....

مورخہ 24 دسمبر 2024ء بروز منگل بوقت 11:30 بجے دن منعقد ہونے والے قانون ساز اسمبلی آزاد جموں و کشمیر  
کے اجلاس میں دریافت کیے جانے والے سوالات اور ان کے جوابات۔

قلیل المہلت سوال 181

خواجہ فاروق احمد

ایم ایل اے

کیا وزیر صحت بیان فرمائیں گے کہ:-

- (الف) کیا آزاد کشمیر کے کسی ہسپتال میں پلاسٹک سرجن کی آسامی ہے۔  
(ب) اگر جز الف کا جواب نفی میں ہے تو کیا وزیر موصوف ایوان کو بتائیں گے کہ پلاسٹک سرجن کی ڈگری رکھنے والے ڈاکٹر کو  
محض CMO تعینات کیا گیا ہے جبکہ پلاسٹک سرجن ڈاکٹر کی آسامی کی تخلیق کیلئے محکمہ مالیات کو کی گئی تحریک کا کیا ہوا۔

جواب

- (الف) اس وقت آزاد کشمیر کے کسی بھی ہسپتال میں پلاسٹک سرجن کی آسامی منظور شدہ نہ ہے۔  
(ب) آزاد کشمیر کے بذیل ٹیچنگ ہسپتال ہاء و DHQ ہسپتال کے لئے پلاسٹک سرجن کی آسامیوں کی تخلیق کے لئے تجویز  
جزل ہیلتھ پیکیج میں شامل ہے اور محکمہ مالیات نے آسامیوں کی تخلیق کے لئے مالیاتی رضامندی دے دی ہے جس کے  
مطابق آسامیوں کی باقاعدہ تخلیق عمل میں لائی جا کر کر پلاسٹک سرجن کی آسامیوں کے خلاف تقرری کی کارروائی کی  
جائے گی۔

- 1- ڈویژنل ہیڈ کوارٹر ٹیچنگ ہسپتال میر پور۔
- 2- عباس انسٹیٹیوٹ آف میڈیکل سائنسز مظفر آباد۔
- 3- شیخ خلیفہ بن زید النہیان (سی ایم ایچ) مظفر آباد۔
- 4- شیخ خلیفہ بن زید النہیان (سی ایم ایچ) راولا کوٹ۔
- 5- ڈی ایچ کیو ہسپتال (Burn سینٹر) کوٹلی۔

نشاندہ سوال نمبر 111

جناب سردار محمد یعقوب خان

ایم ایل اے

کیا وزیر اعلیٰ کشمیر و سیکنڈری ایجوکیشن وضاحت فرمائیں گے کہ:-

- (الف) کیا یہ درست ہے کہ بوائز ہائر سیکنڈری سکول علی سوجل میں پرنسپل سمیت، ماہر مضمون، اساتذہ کرام کی دس آسامیاں  
خالی ہیں؟  
(ب) کیا یہ بھی درست ہے کہ محکمہ اعلیٰ تعلیم و سیکنڈری ایجوکیشن کو بار بار توجہ دلانے کے باوجود خالی آسامیاں پُر نہ کی گئیں اور  
تدریسی سٹاف نہ ہونے کی وجہ سے مذکورہ بالا ہائر سیکنڈری سکول امسال میٹرک کا نتیجہ صفر رہا؟  
(ج) کیا حکومت ان خالی آسامیوں کو پُر کر کے طلبہ کو تدریس کی مطلوبہ سہولت مہیا کرنے کا ارادہ رکھتی ہے۔ نیز کیا حکومت اس  
نتیجہ کے ذمہ داران کے خلاف کارروائی کا ارادہ رکھتی ہے؟

(الف) یہ درست نہیں ہے کہ بوائز ہائیر سیکنڈری سکول علی سوجل میں پرنسپل سمیت ماہر مضمون، اساتذہ کرام کی دس آسامیاں خالی ہیں؛ متذکرہ ادارہ میں پرنسپل سمیت سینئر ماہر مضمون (بی۔18) اور ماہر مضمون (بی۔17) کی کل آسامیاں 10 ہیں جن میں سے 07 آسامیوں پر ماہر مضمون تعینات ہیں جبکہ صرف تین آسامیاں بچہ بذیل خالی ہیں۔  
سینئر صدر معلمین/سینئر ماہر مضامین (سکیل بی۔18) کی بطور پرنسپل (سکیل بی۔19) ترقیاتی کا معاملہ زیر کار ہونے کی بناء پر پرنسپل کی اسامی تا حال خالی ہے جو جلد ہی نئی پرنسپل کی ترقیاتی پرنسپل کی جائے گی۔ نیز سینئر ماہر مضمون ریاضی (بی۔18) کی سنیارٹی عدالتی حکم امتناعی کی وجہ سے التواء میں ہے جس کی وجہ سے ماہر مضامین (بی۔17) سے سینئر ماہرین مضامین (بی۔18) ترقیاتی نہیں ہو رہی اور ماہر مضمون سیاسیات (بی۔17) کی اسامی کے خلاف جلد ہی تعیناتی عمل میں لائی جائے گی۔ مکمل تفصیل بطور (ضمیمہ ج) لف ہے۔

(ب) تفصیلی جواب جز "الف" میں دیا جا چکا ہے۔ سکیل بی۔18 سے سکیل بی۔19 میں ترقیاتی کا معاملہ زیر کار ہے۔ جلد ہی بوائز ہائیر سیکنڈری سکول علی سوجل میں مستقل پرنسپل (بی۔19) کی تعیناتی عمل میں لائی جائے گی۔ اس طرح دیگر خالی دو آسامیوں پر بھی بعد از سلیکشن بورڈ تعیناتی عمل میں لائی جائے گی۔ سال 2021-22 کا رزلٹ صرف تھا۔ صفر فیصد نتائج دکھانے والے سربراہان ادارہ جات کے خلاف تادیبی کارروائی عمل میں لائی جا چکی ہے۔

(ج) جز الف میں جواب دیا جا چکا ہے۔ تاہم ان آسامیوں کو جلد پڑ کر دیا جائے گا اور طلباء کو مطلوبہ سہولیات ہر ممکن مہیا کی جائیں گی۔ صفر فیصد نتائج دکھانے والے سربراہان ادارہ جات کے خلاف تادیبی کارروائی عمل میں لائی جا چکی ہے۔ آئندہ اس طرح کے رزلٹ دکھانے والے سربراہان ادارہ جات کے خلاف آزاد جموں و کشمیر سروسز (ایفٹنسی اینڈ ڈسپلن) رولز 1977ء کے تحت کارروائی عمل میں لائی جائے گی۔

#### نشاندہ سوال نمبر 156

خواجہ فاروق احمد

ایم ایل اے

کیا وزیر صحت عامہ ایوان کو بتائیں گے کہ :-


- (الف) کیا یہ درست ہے کہ مادر ملت محترمہ فاطمہ جناح نے اپنی ذاتی اخراجات سے مظفر آباد میں ایک لیڈریز فیملی ہسپتال تعمیر کروایا تھا؟ جس کے تمام تر اخراجات محترمہ نے ادا کیئے تھے؟
- (ب) اگر جز "الف" کا جواب اثبات میں ہو تو کیا یہ ہسپتال جو ان کے نام سے موسوم تھا، آج موجود ہے؟
- (ج) اگر یہ ہسپتال ختم کر دیا گیا ہے تو اس کی کیا وجوہات ہیں اور کیا حکومت مادر ملت کے نام سے قائم اس ہسپتال کو دوبارہ بحال کرنے کا ارادہ رکھتی ہے؟

#### جواب

(الف) سی ایم ایچ مظفر آباد میں قبل از زلزلہ 08 اکتوبر 2005ء سے قبل شعبہ خواتین محترمہ فاطمہ جناح کے نام سے منسوب تھا جس کا نام فاطمہ جناح فیملی وارڈ تھا اس شعبہ میں گائنی وارڈ، چلڈرن وارڈ، فیملی میڈیکل اور فیملی سرجیکل وارڈ شامل تھے۔ 08 اکتوبر 2005ء کے ہولناک زلزلہ کے باعث سی ایم ایچ مظفر آباد کا جملہ infrastructure بشمول فاطمہ جناح فیملی وارڈ مکمل طور پر تباہ ہو گئے تھے۔ وارڈ کے لیے اخراجات کی تفصیل کا کوئی ریکارڈ ادارہ ہذا میں موجود نہ ہے۔

(ب) حکومت UAE کے مالی تعاون سے زلزلہ کے بعد CMH مظفر آباد کی تعمیر نو کی گئی اور ادارہ کا نام SKBZ Hospital سی ایم ایچ مظفر آباد رکھا گیا ہے۔

(ج) حکومت وقت اگر مناسب سمجھے تو شعبہ گائنی اطفال کو حسب سابق محترمہ فاطمہ جناح کے نام سے منسوب کرنے کا حکومتی فرمان جاری کیئے جانے کی منظوری صادر فرما سکتی ہے۔

  
(چوہدری بشارت حسین)  
سیکرٹری  
قانون ساز اسمبلی آزاد جموں و کشمیر

مظفر آباد۔

23 دسمبر 2024ء

کامران نذیر اعوان /

آزاد حکومت ریاست جموں و کشمیر مظفر آباد  
نظامت اعلیٰ ایجنسی اینڈ سیکنڈری ایجوکیشن مردانہ

نمبر ای ایس ای ایم جی 2024/ ( )  
22/24

خدمت: جناب سیکرٹری ایجنسی اینڈ سیکنڈری ایجوکیشن،  
آزاد حکومت ریاست جموں و کشمیر مظفر آباد

عنوان:- تفصیل آسامیاں پرنسپل/سینئر ماہرین مضامین/ماہرین مضامین گورنمنٹ بوائز ہائر سیکنڈری سکول علی سوجل

ضلع پونچھ

معاملہ عنوان الصدر میں تحریر خدمت ہے کہ گورنمنٹ بوائز ہائر سیکنڈری سکول علی سوجل ضلع پونچھ میں

پرنسپل/سینئر ماہرین مضامین/ماہرین مضامین کی آسامیوں کی تفصیل بذیل ہے۔

نمبر شمار	نام آسامی	نام آفیسر	کیفیت
01	پرنسپل بی-19	خالی ہے	سینئر صدر معلمین/سینئر ماہرین مضامین بی-18 کی ترقیاتی بطور پرنسپل بی-19 کا معاملہ منگدہ سرسبز اینڈ جنرل ایڈمنسٹریشن ڈیپارٹمنٹ میں زیر کار ہے۔ سلیکشن بورڈ کے انعقاد کے بعد فوری طور پر مستقل پرنسپل کی تعیناتی عمل میں لائی جائے گی۔
02	سینئر ماہر مضمون فزکس بی-18	مسٹر طاہر محمود	مستقل سینئر ماہر مضمون فزکس بی-18 تعینات ہیں
03	سینئر ماہر مضمون ریاضی بی-18	خالی ہے	ماہرین مضامین بی-17 کی نیاری عداہتی حکم اتناہی کی وجہ سے التواء میں ہے جس کی وجہ سے ماہرین مضامین بی-17 سے سینئر ماہرین مضامین بی-18 ترقیاتی نہیں ہو رہی۔
04	ماہر مضمون انگریزی بی-17	مسٹر محمد اسد مان	مستقل ماہر مضمون انگریزی بی-17 تعینات ہیں۔
05	ماہر مضمون اردو بی-17	مسٹر اختر حسین	ایڈ ہاک ماہر مضمون تعینات ہیں۔
06	ماہر مضمون اسلامیات بی-17	مسٹر فیصل رفیق	مستقل ماہر مضمون اسلامیات بی-17 تعینات ہیں۔
07	ماہر مضمون معاشیات بی-17	مسٹر محمد طارق خان	مستقل ماہر مضمون معاشیات بی-17 تعینات ہیں۔
08	ماہر مضمون کیمسٹری بی-17	مسٹر غلام نوری	مستقل ماہر مضمون کیمسٹری بی-17 تعینات ہیں۔
09	ماہر مضمون بیالوجی بی-17	مسٹر محمد اعظم شاہ	مستقل ماہر مضمون بیالوجی بی-17 تعینات ہیں۔
10	ماہر مضمون سیاسیات بی-17	خالی ہے	سینئر تدریس سے ماہرین مضامین کی ترقیاتی کے لیے سلیکشن بورڈ کی کارروائی زیر کار ہے۔ جلد ہی تعیناتی عمل میں لائی جائے گی۔

22/05/24  
ناظم اعلیٰ  
ایجنسی اینڈ سیکنڈری ایجوکیشن مردانہ